

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ನಗರಾಡಳಿತ ಸಚಿವರು).—ಮಾನ್ಯ ಅಧ್ಯಕ್ಷರೇ, ಆ ಪ್ರಶ್ನೆಗಳನ್ನು ಯಾರೋ ತೆಗೆದುಕೊಂಡು ಹೋಗುತ್ತಿದ್ದಾರೆಂದು ಹೇಳುತ್ತಿದ್ದಾರೆ ಅದನ್ನು ತಪ್ಪಿಸುವುದಕ್ಕೆ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತೇನೆ. ಇನ್ನು ಎರಡನೆಯದಾಗಿ ನೀರಿನ ಬವಣಿ ಬಗ್ಗೆ ಹೇಳಿದ್ದಾರೆ. ನೀರಿನ ಅವರಿಗೆ ಸಿಗತಕ್ಕ ರೀತಿಯಲ್ಲಿ ವ್ಯವಸ್ಥೆ ಮಾಡುವುದಕ್ಕೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇನೆ.

ಅಂಕೋಲಾ ಪುರಸಭೆಯ ನೌಕರ ವಿರಾಂಡಾ ಎನ್ನುವವರ ಶವ ಬಾವಿಯಲ್ಲಿ ಪತ್ತೆಯಾಗಿರುವ ಬಗ್ಗೆ.

ಶ್ರೀ ಆರ್. ಎನ್. ನಾಯಕ್ (ಭಟ್ಟಿಳ).—ಅಧ್ಯಕ್ಷರೇ, ಅಂಕೋಲಾ ತಾಲ್ಲೂಕಿನ ವಂದಿಗೆ ಗ್ರಾಮದಲ್ಲಿ ಒಂದು ಸರಕಾರಿ ಬಾವಿಯಲ್ಲಿ ಒಂದು ಶವ ಪತ್ತೆಯಾಗಿದ್ದು ಆ ಶವ ಅಂಕೋಲಾ ಪುರ ಸಭೆಯ ಗುವಾಸ್ತಿ, ವಿರಾಂಡಾ ಎನ್ನುವವರೆಂದು ಗುರುತಿಸಲ್ಪಟ್ಟಿದೆ. ಈ ಶವವನ್ನು ಮರಣೋತ್ತರ ಪರೀಕ್ಷೆಗೆ ಆಸ್ಪತ್ರೆಗೆ ಸಾಗಿಸದೇ ಮೃತರ ಊರಿಗೆ ಸಾಗಿಸಲಾಗಿದೆ ಎಂದು ಹೇಳಲಾಗುತ್ತಿದೆ. ಕಾರಣ ಇದನ್ನು ಕೊಲೆ ಎಂದು ಜನರು ಶಂಕಿಸಿದ್ದಾರೆ. ಈ ವಿಚಾರವನ್ನು 'ಮುಂಗಾರು' ವರದಿ ಮಾಡಿದೆ. ಈ ಕೊಲೆಯನ್ನು ಮುಚ್ಚಿಸುವುದಕ್ಕೆ ಅಂಕೋಲೆಯ ಕೆಲವು ರಾಜಕೀಯ ಪುಡಾರಿಗಳು ಪ್ರಯತ್ನಿಸುತ್ತಿದ್ದಾರೆಂದು ಹೇಳಲಾಗುತ್ತಿದೆ. ಆ ಕಾರಣದಿಂದ ಅಂಕೋಲೆಯ ನಾಗರಿಕರು ತೀವ್ರ ಭಯಗೊಂಡಿದ್ದಾರೆಂದು ಹೇಳಲಾಗುತ್ತಿದೆ. ಶವವನ್ನು ಪೋಸ್ಟ್ ಮಾರ್ನುಮಂ ಮಾಡದೇ ಶವ ಸಂಸ್ಕಾರಕ್ಕೆ ಒಳಪಡಿಸಿದ ಕಾರಣಕ್ಕೆ ಸರಕಾರ ವಿವರ ನೀಡಬೇಕು. ಆ ರೀತಿ ಮಾಡದಿದ್ದಲ್ಲಿ ಫೋಲೀಸರೂ ನಿಷ್ಕ್ರಿಯರಾಗಿದ್ದಾರೆಂದು ಅನ್ನಿಸುತ್ತಿದ್ದು ಅದಕ್ಕೆ ಯಾವ ಪುಡಾರಿ ಒತ್ತಾಯ ತಂದಿದ್ದಾರೆಂಬುದನ್ನು ಸದನಕ್ಕೆ ಕೂಡಲೇ ತಿಳಿಸಿ ಮುಂದಿನ ಕ್ರಮ ಕೈಗೊಳ್ಳಲು ಸರಕಾರಕ್ಕೆ ಒತ್ತಾಯಿಸುತ್ತೇನೆ.

ಶ್ರೀ ಬಿ. ರಾಜಯ್ಯ (ಮಾನ್ಯ ಗೃಹ ಸಚಿವರು).—ಸದ್ಯಕ್ಕೆ ನನ್ನ ಹತ್ತಿರ ಈ ಬಗ್ಗೆ ಮಾಹಿತಿ ಇಲ್ಲ. ಮಾಹಿತಿಯನ್ನು ತರಿಸಿ ಸಭೆಗೆ ತಿಳಿಸುತ್ತೇನೆ.

IV ಹರಪ್ಪನ ಹಳ್ಳಿಗೆ ಕುಡಿಯುವ ನೀರನ್ನು ಒದಗಿಸುವ ಬಗ್ಗೆ.

ಶ್ರೀ ಬಿ. ಎಚ್. ಯಂಕಾನಾಯ್ಕ. —ಹರಪ್ಪನಹಳ್ಳಿ ನಗರದಲ್ಲಿ ಅನೇಕ ವರ್ಷಗಳಿಂದ ಕುಡಿಯುವ ನೀರಿನ ಅಭಾವ ಇರುವುದರಿಂದ ಸಂಬಂಧಪಟ್ಟ ಸಚಿವರು ತಾರೀಖು ೨೭-೩-೮೫ರಂದು ವಿಧಾನಸಭೆಯಲ್ಲಿ ಹರಪ್ಪನಹಳ್ಳಿ ನಗರದಲ್ಲಿ ಇರುವ ತೊಂದರೆಯನ್ನು ಒಂದು ವಾರದೊಳಗೆ ಸರಿಪಡಿಸಿಕೊಡುತ್ತೇನೆಂದು ಆಶ್ವಾಸನೆ ಕೊಟ್ಟಿದ್ದಾರೆ. ಇದುವರೆವಿಗೂ ವಿಳಂಬವಾಗುವುದಕ್ಕೆ ಕಾರಣವೇನು? ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಎರಡನೆಯ ಹಂತದ ಯೋಜನೆಯಲ್ಲಿ ೯.೬ ಲಕ್ಷ ರೂಪಾಯಿಗಳು. ಈ ಯೋಜನೆಯಲ್ಲಾದರೂ ಜರೂರಾಗಿ ಈ ಕಾರ್ಯವನ್ನು ಆದಷ್ಟು ಬೇಗನೆ ನೆರವೇರಿಸಿ ಕೊಡುತ್ತೀರಾ?

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ನಗರಾಡಳಿತ ಸಚಿವರು).—ಕುಡಿಯುವ ನೀರಿನ ಬಗ್ಗೆ ಈಗಾಗಲೇ ಅನೇಕ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ. ಈ ಬಗ್ಗೆ ಆದಷ್ಟು ಶೀಘ್ರವಾಗಿ ಕಾರ್ಯಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನವನ್ನು ಮಾಡುತ್ತೇನೆ.

V ಗುಲ್ಬರ್ಗ ನಗರದ ಕುಷ್ಟ ರೋಗಿಗಳ ಪುನರ್ ವಸತಿ ಕೇಂದ್ರಕ್ಕೆ ಕಟ್ಟಡ

ಸಲಕರಣೆ ಮತ್ತು ಔಷಧಿಗಳನ್ನು ಒದಗಿಸುವ ಬಗ್ಗೆ.

ಶ್ರೀ ಮಾಲೇಕಯ್ಯ ಗುತ್ತೇದಾರ್. —ಅಧ್ಯಕ್ಷರೇ, ಗುಲ್ಬರ್ಗ ನಗರಕ್ಕೆ ಕುಷ್ಟ ರೋಗಿಗಳ ಪುನರ್ ವಸತಿ ಕೇಂದ್ರ ರೀಲಿರಲಿ ಮಂಜೂರಾಗಿದೆ. ಇದಕ್ಕೆ ವೈದ್ಯರನ್ನು ಮತ್ತು ಗುವಾಸ್ತರ ನೊಲಗೊಂಡು ಕೆಲವು ಸಿಬ್ಬಂದಿಯನ್ನು ನಿಯಮಿಸಲಾಗಿದೆ. ಆದರೆ ಇಲ್ಲಿಯವರೆಗೆ ಕಟ್ಟಡ ಸಲಕರಣೆ ಹಾಗೂ ಔಷಧಿಗಳನ್ನು ಒದಗಿಸಿಲ್ಲ. ಹೀಗಾಗಿ ಈಗ ಈ ಸಿಬ್ಬಂದಿಗಳ ಖರ್ಚು ವ್ಯರ್ಥವಾಗಿ ನಡೆದಿದೆ, ಅದಕ್ಕೆ ಕಟ್ಟಡ, ಸಲಕರಣೆ ಹಾಗೂ ಔಷಧಿಗಳನ್ನು ಕೂಡಲೇ ವ್ಯವಸ್ಥೆ ಮಾಡಿ ಯಾವ ಅದ್ವೇಷ

ಕ್ಯಾ ಈ ಕೇಂದ್ರವನ್ನು ಪ್ರಾರಂಭಿಸಲಾಗಿದೆಯೋ ಅದು ಪೂರ್ಣವಾಗುವಂತೆ ಸರಕಾರವನ್ನು ಒತ್ತಾಯಿಸಲು ಈ ಸೂಚನೆ ನೀಡಲಾಗಿದೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ(ಮಾನ್ಯ ಆರೋಗ್ಯ ಸಚಿವರು).—ಅಧ್ಯಕ್ಷರೇ, ಗುಲ್ಬರ್ಗಾದಲ್ಲಿ ಕುಷ್ಟ ರೋಗಿಗಳ ಪುನರ್ ವಸತಿ ಕೇಂದ್ರದ ಕಟ್ಟಡಕ್ಕಾಗಿ ಹಣವನ್ನು ಒದಗಿಸಿದ್ದರೂ ಕೂಡಾ ಹಲವಾರು ಕಾರಣದಿಂದ ಅದು ವಿಳಂಬವಾಗಿದೆ. ಕಾಂಟ್ರಾಕ್ಟುದಾರರ ಹಾಗೂ ಇತರ ತಾಂತ್ರಿಕ ಕಾರಣದಿಂದಾಗಿ ಇದು ತಡವಾಗಿದೆ. ಆದಷ್ಟು ಜಾಗೃತೆ ಕಟ್ಟಿ ಮುಗಿದು ಅಲ್ಲಿ ಕೇಂದ್ರ ಆಗ ಬೇಕೆಂದು ಮಾನ್ಯ ಲೋಕೋಪಯೋಗಿ ಮಂತ್ರಿಗಳಿಗೆ ಪ್ರಾರ್ಥನೆ ಮಾಡಿಕೊಂಡಿದ್ದೇವೆ. ಈ ಕೆಲಸ ಆಗಿ ಕುಷ್ಟ ರೋಗಿಗಳಿಗೆ ಅನುಕೂಲ ಆಗುವ ರೀತಿಯಲ್ಲಿ ಖಂಡಿತ ಪ್ರಯತ್ನ ಮಾಡುತ್ತೇನೆಂದು ಹೇಳುತ್ತೇನೆ.

೩-೦೦ ಪಿ.ಎಂ.

VI ಮಂಡಕೇರಿಯಲ್ಲಿ ನೂತನ ಬಸ್ ನಿಲ್ದಾಣವನ್ನು ಕಟ್ಟಿಸಲಾಗಿದ್ದರೂ ಸಹ ಅಲ್ಲಿ ಅಸಮರ್ಪಕ ವ್ಯವಸ್ಥೆಯನ್ನೊಟ್ಟು ಮಾಡಿರುವ ಬಗ್ಗೆ.

ಶ್ರೀಮತಿ ಸುವಮಸಂತ(ವಿರಾಜಪೇಟೆ).—ಮಾನ್ಯ ಅಧ್ಯಕ್ಷರೇ, ಮಂಡಕೇರಿಯಲ್ಲಿ ನೂತನ ಬಸ್ ಸ್ಟ್ಯಾಂಡ್ ಒಂದನ್ನು ಕಟ್ಟಿಸಿದ್ದು ಗಡಿಬಿಡಿಯಿಂದ ಅದನ್ನು ಉಪಯೋಗಕ್ಕೆ ಮುಕ್ತಗೊಳಿಸಲಾಗಿದೆ ಬಸ್ಸಿನಿಂದ ಯಾರಾದರೂ ಬಂದು ಅಲ್ಲಿ ಇಳಿದುಕೊಂಡರೆ ಅವರಿಗೆ ಎಲ್ಲೋ ಕೆಸರುಗದೆಯಲ್ಲಿ ಬಸ್ಸು ನಿಲ್ಲಿಸಿದ ಅನುಭವ ಬರುತ್ತದೆ. ೧೩ ಲಕ್ಷ ರೂಪಾಯಿ ಖರ್ಚು ಮಾಡಿದ ಈ ಕಟ್ಟಡದಲ್ಲಿ ನೀರು ಸಾಕಷ್ಟು ಪ್ರಮಾಣದಲ್ಲಿ ಆರ್.ಸಿ.ಸಿ.ಯ ಮೇಲೆ ಹೊಡೆತೆಯನ್ನು ಭೇದಿಸಿಕೊಂಡು ಬಂದು ಜನರಿಗೆ ಸುಖಸ್ನಾನ ಒದಗಿಸುತ್ತಿದೆ. ವಿದ್ಯುತ್ ಸಂಪರ್ಕ ಅಸಮರ್ಪಕವಾಗಿರುವುದರಿಂದ ಇಲ್ಲಿ ಪಾರ್ಟ್ ಸರ್ಕೂಟ್ ಆಗುತ್ತದೆಂದು ದೂರೂ ಸಹ ಇದೆ.

ಮುಂತಾಲುಯ, ಶಾಬಾಲಯಗಳ ಸ್ಥಿತಿ ಅವುಗಳಿಂದ ಹೊರಡುವ ವಾಸನೆ ಜನರಿಗೆ ಅಸಹ್ಯವಾದರೆ ಇಲ್ಲಿನ ಅಧಿಕಾರಿಗಳಿಗೆ ಆಪ್ತಾಯಮಾನ ಹಾಗಾಗಿ ಅವರು ದುರುವಾಸನೆ ಬಗ್ಗೆ ತಲೆ ಕೆಡಿಸಿಕೊಂಡಿಲ್ಲ. ನಿಲ್ದಾಣದಲ್ಲಿ ಬಸ್ಸು ಕಟ್ಟು ನಿಂತರೆ ತಳ್ಳಲು ಕೆಸರಿನಲ್ಲಿ ಸಾರ್ವಜನಿಕರು ಒಳಕುಳಿ ಆಟ ಆಡಬೇಕಾಗುತ್ತದೆ. ಕೆ. ಎಸ್. ಆರ್. ಟಿ. ಸಿ. ಅಧಿಕಾರಿಗಳಿಗೆ ಕಿವಿಯಿಲ್ಲ. ಈ ಅವಾಂತರ ಮುಂಗಾರು ಪತ್ರಿಕೆ ವರದಿ ಮಾಡಿದ್ದು ಪತ್ರಿಕೆಯ ನಕಲು ತಮಗೆ ಕಳುಹಿಸಿ ಈ ದುರವಸ್ಥೆಯನ್ನು ಹೋಗಲಾಡಿಸಲು ಸರ್ಕಾರದ ಗಮನ ಸೆಳೆಯುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ(ಮಾನ್ಯ ಸಾರಿಗೆ ಖಾತೆ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಂಡಕೇರ ಬಸ್ ಸ್ಟ್ಯಾಂಡ್‌ನ ಕಟ್ಟಡ ಮತ್ತು ಅದರ ಉದ್ಘಾಟನೆ ಆಗಿ ೪ ತಿಂಗಳಾಗಿದೆ. ಅಲ್ಲಿಯ ವ್ಯವಸ್ಥೆ ಸರಿಯಾಗಿಲ್ಲವೆಂದು ನನಗೆ ಈಗಾಗಲೇ ದೂರುಗಳು ಬಂದಿವೆ. ಮುಂಗಾರು ಪತ್ರಿಕೆಯಲ್ಲಿ ಕಳೆದ ೩ ದಿವಸದ ಹಿಂದೆ ಈ ವಿಚಾರ ಪ್ರಕಟವಾಗಿತ್ತು. ಈ ವಿಚಾರದಲ್ಲಿ ಮ್ಯಾನೇಜಿಂಗ್ ಡೈರೆಕ್ಟರ್ ರವರಿಗೆ ಒಂದು ಪತ್ರವನ್ನು ಬರೆದು ತಕ್ಷಣ ಇದರ ಬಗ್ಗೆ ಒಂದು ವರದಿಯನ್ನು ಕಳುಹಿಸಿಕೊಡಬೇಕೆಂದು ಹೇಳಿದ್ದೇನೆ.

ಅಧ್ಯಕ್ಷರು.—ಇದನ್ನು ಸ್ಟೆಪಲ್ ರಿಸರ್ವ್ ಕೇಸ್ ಎಂದು ಮಾಡಿಕೊಳ್ಳಿ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಆ ಬಸ್ ಸ್ಟ್ಯಾಂಡ್‌ನಲ್ಲಿ ಅವ್ಯವಸ್ಥೆ ಇದೆಯೆಂದು ನಾಪು ಕೇಳಿದ್ದೇನೆ. ದೂರುಗಳೂ ಬಂದಿವೆ. ಆದ್ದರಿಂದ ಇದರ ಬಗ್ಗೆ ಒಂದು ವರದಿಯನ್ನು ತರಿಸಿಕೊಂಡು ಆದಷ್ಟು ಬೇಗ ಅದನ್ನು ರಿವೇರಿ ಮಾಡಿಸುವುದಕ್ಕೆ ಕ್ರಮ ಕೈಗೊಳ್ಳುತ್ತೇನೆ.

vii) ಬಂಟಿವಾಳ ತಾಲ್ಲೂಕ್ ಕೇಂದ್ರ ಆಸ್ಪತ್ರೆ, ಅಜೀರ್ಣಾವಸ್ಥೆಯಲ್ಲಿರುವುದರಿಂದ ಅದನ್ನು ಸಂವ್ಯವಸ್ಥೆ ಸ್ಥಿತಿಗೆ ತರುವ ಬಗ್ಗೆ.

ಶ್ರೀ ರಾಮನಾಥ ರೈ. (ಬಂಟಿವಾಳ).—ಮಾನ್ಯ ಅಧ್ಯಕ್ಷರೇ, ಬಂಟಿವಾಳ ತಾಲ್ಲೂಕು ಕೇಂದ್ರ ಆಸ್ಪತ್ರೆ ಕೇವಲ ೨೦ ಹಾಸಿಗೆಗಳುಳ್ಳ ಆಸ್ಪತ್ರೆಯಾಗಿದ್ದು ಅಜೀರ್ಣಾವಸ್ಥೆಯಲ್ಲಿದೆ. ಸದರಿ ಆಸ್ಪತ್ರೆ